

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

ປັດໃຈທີ່ສົ່ງຜົນຕໍ່ການຖືຄອງເງິນສະກຸນຕ່າງປະເທດຂອງປະຊາຊົນເມືອງບໍ່ແຕນ -ແກ່ນທ້າວ

ແຂວງໄຊຍະບູລີ¹ ກໍລະນີສຶກສາ: ສະກຸນເງິນຕາຕ່າງປະເທດເງິນບາດ

ພອນສຸດາ ແສງແກ້ວ² ສຸດທິດາ ຮຸ່ງແສງຝາ ດາລຸນນີ ອິນດາວົງ ອັກສອນໄຊ ຈັນມະວົງ

ແລະ ລິດທິຢາ ຂັດຕິຍະລາດ

ພາກວິຊາ ບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

ບົດຄັດຫຍໍ້

ການຄົ້ນຄວ້າຄັ້ງນີ້ມີຈຸດປະສົງເພື່ອຄົ້ນຄວ້າເຖິງ: 1) ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ແລະ 2) ເພື່ອປັດໄຈທີ່ສົ່ງຜົນຕໍ່ໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ໂດຍເຄື່ອງມືໃນການຄົ້ນຄວ້າແມ່ນແບບສອບຖາມໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ຈຳນວນ 357 ຄົນ ແລະ ການວິເຄາະດ້ວຍວິທີຖືກຖອຍໂລຈິດສະຕິກ.

ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນເມືອງບໍ່ແຕນ-ແກ່ນທ້າວ ມີສາເຫດມາຈາກຄ່ານິຍົມໃນການນຳໃຊ້ເງິນບາດໃນທ້ອງຖິ່ນ ໂດຍຈຸດປະສົງເພື່ອຈັບຈ່າຍໃຊ້ສອຍໃນການຊຳລະສິນຄ້າພາຍໃນປະເທດທີ່ເປັນສິນຄ້າອຸປະໂພກ-ບໍລິໂພກທີ່ເປັນສິນຄ້າຂອງໄທທີ່ຈຳໜ່າຍຢູ່ພາຍໃນທ້ອງຖິ່ນ ກວມ 100%, ຮອງລົງມາເພື່ອຈັບຈ່າຍໃຊ້ສອຍໃນການຊຳລະສິນຄ້າໃນປະເທດໄທ ກວມ 23.05%, ຈ່າຍໃນຍາມສຸກເສີນໃນປະເທດໄທ ກວມ 15.27%, ເພື່ອຄ້າຂາຍ ຫຼື ການເຮັດທຸລະກິດກັບປະເທດໄທ ກວມ 12.37% ແລະ ໜ້ອຍທີ່ສຸດເພື່ອເກງກຳໄລໃນດ້ານອັດຕາແລກປ່ຽນ ກວມ 1.73% ເຊິ່ງຈຳນວນເງິນໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນເມືອງບໍ່ແຕນ-ແກ່ນທ້າວ ສະເລ່ຍຕໍ່ເດືອນປະມານ 38,978.38 ບາດ.

ປັດໄຈທີ່ມີຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ 6 ປັດໃຈ ຄື 1) ລາຍໄດ້ສະເລ່ຍຕໍ່ເດືອນ, 2) ຈ່າຍສະເລ່ຍຕໍ່ເດືອນ, 3) ລະດັບການປ່ຽນແປງລາຄາສິນຄ້າພາຍໃນປະເທດ, 4) ລະດັບການປ່ຽນແປງລາຍໄດ້ໃນປະຈຸບັນ ແລະ ອານາຄົດ, 5) ລະດັບຄວາມສາມາດຂອງເງິນບາດໃນການແລກປ່ຽນເງິນຕາຕ່າງປະເທດ ແລະ 6) ລະດັບການຂະຫຍາຍຕົວຂອງສະຖານທີ່ແລກປ່ຽນເງິນຕາ ທີ່ມີລະດັບຄວາມສຳຄັນທາງສະຖິຕິ 0.1.

ຄຳສຳຄັນ

ພຶດຕິກຳການການບໍລິໂພກ, ເງິນຕາຕ່າງປະເທດ, ລາຄາສິນຄ້າ, ລາຍໄດ້, ອັດຕາດອກເບ້ຍ ແລະ ອັດຕາແລກປ່ຽນ.

¹ ການອ້າງອີງພາສາລາວ

ພອນສຸດາ ແສງແກ້ວ ແລະ ຄະນະ. (2020) ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດ, ກໍລະນີສຶກສາ: ປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູ, ວາລະສານວິທະຍາສາດ ມະຫາວິທະຍາໄລ ສຸພານຸວົງ, ສະບັບທີ 6 ເຫຼັ້ມທີ 3 (Special Issue), ໜ້າທີ: 1471-1479.

² ເຖິດຕໍ່ຜົວຜົນ

ພອນສຸດາ ແສງແກ້ວ, ພາກວິຊາບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ Tel: Tel: +8562077770293, Email: phonesouda17@gmail.com

Factors Affecting the Management of Foreign currency of the people of Bortane and Kaenthao district at Xayaboury Province.

Case study: Foreign Currency Thai Baht.

Phonesouda SENGKEO³, Southida HOUNGSENGFAR, Dalounny INDAVONG, Aksonexay CHANMAVONG and Lithigha KHATTIGHALATH

Department of Management, Faculty of Economics and Tourisms, Souphanouvong University, Laos

ABSTRACT

The objective of this study is: 1) Behavior of the using foreign currency in Thai Baht by the people of Bortane and Kaenthao district at Xayaburi province, and 2) factors affecting the using of foreign currency in Thai Baht by people of Boten-Kanthao district Municipality at Xayabouly Province by questioning and surveyed 357 Peoples. The study applied Logistics Regression Model to analyze the data.

The research results show that Behavior in using Thai baht currency of local people in Bortane-Kaenthao districts is mainly caused from social value. The purpose of using Thai baht in transaction is for Thai products purchasing which is sold in the districts cover 100%. The other purpose of the behavior is for buying goods in Thai border, covering 23.05%. For emergent transaction in Thailand is covered by 15.27%. Using the Thai baht for running a business or trading in Thailand covers 12.37%. And for money exchange rate of benefit, covers the least 1.73%. The average of using Thai baht currency in transaction is 38,978.38 baht a month.

The Factors affecting the using of Foreign Currency in Thai Baht by people of Bortane-Kanthao district in Xayabouly Province consist of six factors such as: 1) Average income per month, 2) Average expenditure per month, 3) Level of change in domestic commodity prices, 4) Level of changes in current income and future income, 5) The level of ability of the baht in foreign exchange, and 5) the growth level of the exchange facility had statistical significance at the level of 0.1.

Keywords

Consumption behavior, foreign currency, commodity prices, income, interest rates and exchange rates.

³ **Correspondence**

Phonesouda SENGKEO, Department of Management, Faculty of Economics and Tourisms, Souphanouvong University, Tel: +8562077770293, Email: phonesouda17@gmail.com.

1. ພາກສະໜີ

ນະໂຍບາຍການເປີດການຄ້າເສລີ ແລະ ການເປີດສະມາຄົມເສດຖະກິດອາຊຽນ ເປັນຜົນເຮັດໃຫ້ເສດຖະກິດຂອງ ສປປ ລາວ ມີທ່າອ່ຽງຂະຫຍາຍຕົວດີຂຶ້ນ ທັງການຄ້າລະຫວ່າງປະເທດ, ການເງິນ ແລະ ການລົງທຶນ ໂດຍມີການເຊື່ອມໂຍງກັບບັນດາປະເທດຕ່າງໆໃນໂລກ, ໃນລະບົບການເງິນລະຫວ່າງປະເທດ ຖືວ່າອັດຕາແລກປ່ຽນເປັນຕົວປ່ຽນທີ່ສໍາຄັນຕໍ່ການຊື້-ຂາຍ, ແລກປ່ຽນສິນຄ້າ ແລະ ການຊໍາລະເງິນລະຫວ່າງປະເທດ, ອັດຕາແລກປ່ຽນເປັນການເຊື່ອມໂຍງລາຄາສິນ ຄ້າຂອງປະເທດຕ່າງໆ ເຊິ່ງສາມາດປຽບທຽບລາຄາສິນ ຄ້າ ແລະ ການບໍລິການໄດ້, ເມື່ອອັດຕາແລກປ່ຽນປ່ຽນແປງໄປກໍ່ຈະເຮັດໃຫ້ລາຄາສິນຄ້າປ່ຽນແປງໄປ ເຊັ່ນ: ເມື່ອຄ່າຂອງເງິນກີບທຽບກັບເງິນບາດຫຼຸດລົງ ເຮັດໃຫ້ສິນຄ້ານຳເຂົ້າຈາກປະເທດໄທສູງຂຶ້ນ, ລາຄາສິນຄ້າພາຍໃນປະເທດສູງຂຶ້ນ ແລະ ອັດຕາເງິນເຝີ້ສູງຂຶ້ນ ເປັນຜົນເຮັດໃຫ້ປະຊາຊົນຫັນມາຖືເງິນຕາຈາກຕ່າງປະເທດເພີ່ມຂຶ້ນ.

ຕາມທິດສະດີປະລິມານເງິນໃນລະບົບເສດຖະກິດຫາກມີຫຼາຍກວ່າຄວາມຕ້ອງການເງິນໃນລະບົບເສດຖະກິດເປັນຜົນເຮັດໃຫ້ລະບົບເສດຖະກິດເກີດພາວະເງິນເຝີ້ ເຊິ່ງໃນໝາຍຄວາມດັ່ງກ່າວຄືປະຊາຊົນໄປຖືຄອງເງິນຕາຕ່າງປະເທດ ຫຼາຍກວ່າການຖືຄອງເງິນຕາປະເທດຂອງຕົນເປັນຜົນເຮັດໃຫ້ເງິນຕາປະເທດຂອງຕົນອ່ອນຄ່າ, ສະນັ້ນ ລັດຖະບານ ໂດຍສະເພາະທະນາຄານແຫ່ງ ສປປ ລາວ ຈຶ່ງນຳໃຊ້ນະໂຍບາຍເງິນຕາເປັນມາດຕະການໃນການຄວບຄຸມເງິນຕາປະເທດເພື່ອບໍ່ໃຫ້ບັນຫາພາວະເງິນເຝີ້ໃນປະເທດ.

ການຂະຫຍາຍຕົວຂອງປະຊາຊົນລາວທີ່ໃຊ້ເງິນຕາຕ່າງປະເທດເພີ່ມຂຶ້ນ, ເງິນຕາຕ່າງປະເທດມີສະຖຽນລະພາບສູງຂຶ້ນ ເຊິ່ງລວມ ການສ້າງຄວາມເຂັ້ມແຂງໃຫ້ແກ່ຄ່າຂອງເງິນຕາຕ່າງປະເທດ, ເມື່ອຫົວໜ່ວຍທຸລະກິດໄດ້ມີການຂະຫຍາຍຕົວເພີ່ມຂຶ້ນ ການແຂ່ງຂັນທາງດ້ານທຸລະກິດກໍ່ຍ່ອມເພີ່ມສູງຂຶ້ນ ແລະ ການນຳໃຊ້ເງິນສະກຸນເງິນຕາຕ່າງປະເທດກໍ່ມີຫຼາຍຂຶ້ນ, ປະຊາຊົນລາວຈຳນວນໜຶ່ງແມ່ນຍັງມີການນຳໃຊ້ເງິນຕາຕ່າງປະເທດເຂົ້າໃນການ

ຊໍາລະສະສາງຊື້-ຂາຍສິນຄ້າພາຍໃນປະເທດແບບຊະຊາຍເຮັດໃຫ້ເກີດຄວາມສັບສົນວຸ້ນວາຍໃນການກຳນົດອັດຕາແລກປ່ຽນຂອງບັນດາສະກຸນເງິນຕາຕ່າງປະເທດທີ່ມີອິດທິພົນຕໍ່ການຊື້-ຂາຍສິນຄ້າຢູ່ພາຍໃນແຂວງໄຊຍະບູລີ ເພື່ອສ້າງຄວາມເຊື່ອຖືໃຫ້ແກ່ສະກຸນເງິນກີບຂອງປະເທດ ສປປ ລາວ ໃຫ້ມີຄວາມອາດສາມາດໃນການແຂ່ງຂັນ ແລະ ສ້າງຂໍ້ໄດ້ປຽບໃໝ່ໃນການແຂ່ງຂັນລະຫວ່າງເງິນກີບ ແລະ ສະກຸນເງິນຕາຕ່າງປະເທດທີ່ມີມູນຄ່າສູງ.

ການຄຸ້ມຄອງເງິນຕາຕ່າງປະເທດເປັນການສ້າງຄວາມສົມດຸນລະຫວ່າງຄວາມຕ້ອງການ ແລະ ການສະໜອງໃນດ້ານເງິນຕາຕ່າງປະເທດໃນທົ່ວລະບົບເສດຖະກິດທີ່ມີການຄຸ້ມຄອງລາຍຮັບ ແລະ ລາຍຈ່າຍຂອງເງິນຕາຕ່າງປະເທດໄປພ້ອມໆກັບການໃຊ້ເງິນຕາ ເພື່ອເປັນການຮັບປະກັນການຊໍາລະພາຍໃນປະເທດ ແລະ ການຊໍາລະສະສາງກັບຕ່າງປະເທດ. ເພາະ ສະນັ້ນ ວຽກງານດັ່ງກ່າວແມ່ນໄດ້ກ່ຽວພັນກັບທຸກພາກສ່ວນ, ທຸກອົງການຈັດຕັ້ງພາກລັດ ແລະ ພາກເອກະຊົນເຊັ່ນ: ທະນາຄານແຫ່ງ ສປປ ລາວ, ກະຊວງການເງິນ, ກະຊວງອຸດສາຫະກຳການຄ້າ ແລະ ບັນດາກະຊວງອື່ນໆຕະຫຼອດເຖິງອົງການຈັດຕ່າງໆພາຍໃນກໍລະນີແຂວງໄຊຍະບູລີ ໂດຍສະເພາະແມ່ນເມືອງແກ່ນທ້າວ ແລະ ບໍ່ແຕນ ເປັນເຂດທີ່ມີຊາຍແດນຕິດກັບປະເທດໄທ, ເພື່ອຄຸ້ມຄອງເງິນຕາຕ່າງປະເທດໃຫ້ມີຄວາມຄ່ອງຕົວ, ຮັກສາສະຖຽນລະພາບຂອງອັດຕາແລກ ປ່ຽນ, ປົກປັກຮັກສາຄວາມເປັນເອກະລາດທາງດ້ານເງິນຕາ, ສົ່ງເສີມການນຳໃຊ້ເງິນກີບ ແລະ ຄຸ້ມຄອງເງິນຕາຂອງຊາດ, ຍຸດຕິການນຳໃຊ້ເງິນຕາຕ່າງປະເທດຢູ່ໃນປະເທດແບບບໍ່ເປັນລະບຽບເພື່ອເຮັດໃຫ້ເງິນຕາຂອງຊາດມີຄວາມໝັ້ນຄົງ ແລະ ເພື່ອປະກອບສ່ວນເຂົ້າການພັດທະນາເສດຖະກິດສັງຄົມຂອງຊາດ. (ທະນາຄານແຫ່ງ ສປປລາວ ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ແລະ ສົ່ງເສີມການນຳໃຊ້ເງິນກີບ).

ໃນຂະນະດຽວກັນວຽກງານການຄຸ້ມຄອງເງິນຕາຕ່າງປະເທດ ແລະ ສົ່ງເສີມການນຳໃຊ້ເງິນກີບ ກໍ່ໄດ້ຮັບການເອົາໃຈໃສ່ຈາກ ພາກລັດຖະບານລາວ ເພື່ອຄຸ້ມຄອງການນຳໃຊ້ເງິນຕາຕ່າງປະເທດ ຢູ່ລາວ ແລະ ສົ່ງເສີມການ

ໃຊ້ເງິນກົບລາວ ພາກສ່ວນທີ່ກ່ຽວຂ້ອງໄດ້ດຳເນີນໄປຢ່າງ
ຄ່ອງຕົວຮັກສາສະຖຽນລະພາບເງິນຕາແຫ່ງຊາດໃຫ້ມີຄ່າ
ໜັ້ນທ່ຽງ, ເຮັດໃຫ້ສັງຄົມມີຄວາມເຊື່ອໝັ້ນຕໍ່ຄ່າຂອງເງິນ
ກົບນັບມື້ນັບຫຼາຍຂຶ້ນ, ສ້າງເງື່ອນໄຂເອື້ອອຳນວຍຄວາມ
ສະດວກແກ່ການຈັດຕັ້ງປະຕິບັດແຜນພັດທະນາ
ເສດຖະກິດ-ສັງຄົມ ມັນຈຶ່ງມີຄວາມຈຳເປັນຢ່າງຍິ່ງທີ່
ທະນາຄານແຫ່ງ ສປປ ລາວ (ທຫລ) ພາກ ເໜືອແຂວງ
ຫຼວງພະບາງ ຈະຕ້ອງໄດ້ລົງຕິດຕາມ ກວດກາ, ຕິດຕາມ
ການນຳໃຊ້ເງິນຕາຕ່າງປະເທດຂອງບັນດາພະນັກງານລັດ
ຫຼື ລັດວິສາຫະກິດ, ຫົວໜ່ວຍທຸລະກິດ ແລະ ປະຊາຊົນ
ທີ່ຢູ່ຕິດກັບຊາຍແດນ. (ບົດສະຫຼຸບການເຄື່ອນໄຫວວຽກ
ງານການຄຸ້ມຄອງເງິນຕາຕ່າງປະເທດ ແລະ ສົ່ງເສີມການ
ນຳໃຊ້ເງິນກົບ ທີ່ແຂວງໄຊຍະບູລີ)

ໃນສະພາບການທີ່ປະເທດລາວໄດ້ເປີດກວ້າງການ
ພົວພັນຮ່ວມມືໃນຫຼາຍໆດ້ານກັບຕ່າງປະເທດ ເປັນຕົ້ນ
ແມ່ນດ້ານເສດຖະກິດ, ເຕັກໂນໂລຊີ, ການເມືອງ, ດ້ານ
ປ້ອງກັນຊາດ-ປ້ອງກັນຄວາມສະຫງົບ ສິ່ງທີ່ຜັນເດັ່ນທີ່ສຸດ
ໃນປັດຈຸບັນແມ່ນການຮ່ວມມືດ້ານເສດຖະກິດ-ສັງຄົມກັບ
ບັນດາປະເທດຕ່າງໆ.

ແຂວງໄຊຍະບູລີ ເປັນແຂວງທີ່ມີຊາຍແດນຕິດກັບ
ປະເທດໄທ ມີດ່ານສາກົນທັງໝົດ 4 ດ່ານ ແລະ ດ່ານ
ປະເພນີ ຫຼາຍດ່ານ, ສະເພາະເມືອງບໍ່ແຕນ ແລະ ເມືອງ
ແກ່ນທ້າວ ແຂວງໄຊຍະບູລີ ເຊິ່ງມີຊາຍແດນຕິດກັບ
ປະເທດໄທ ແຂວງເລີຍ, ແຂວງອຸດຕະລະຄົດ ແລະ ແຂວງ
ພິດສະນຸໂລກ ມີດ່ານສາກົນ 1 ດ່ານ, ດ່ານປະເພນີ 4 ດ່ານ
ເຊິ່ງເປັນດ່ານຊາຍແດນປະເທດທີ່ໃຊ້ເປັນຊ່ອງທາງ
ໄປມາຫາສູ່ ລະຫວ່າງປະຊາຊົນ 2 ປະເທດ ແລະ ໃຊ້ເປັນ
ຊ່ອງທາງເພື່ອການແລກປ່ຽນຊື້ຂາຍສິນຄ້າ ອຸດສະຫະກຳ,
ກະສິກຳ ຂອງຜູ້ຄ້າຂາຍລະຫວ່າງ 2 ປະເທດ ໂດຍສະເພາະ
ແມ່ນ ປະຊາຊົນຊາວເມືອງບໍ່ແຕນ ເມືອງແກ່ນທ້າວ ແຂວງ
ໄຊຍະບູລີ ຂອງປະເທດລາວ ແລະ ປະຊາຊົນ ແຂວງເລີຍ
ຂອງປະເທດໄທ. ດັ່ງນັ້ນ ຈຶ່ງເປັນໂອກາດໃຫ້ ປະຊາຊົນ
ພາຍໃນເມືອງບໍ່ແຕນ-ແກ່ນທ້າວ ຖືເງິນຕາຕ່າງປະເທດ
ສະກຸນເງິນບາດ ເນື່ອງຈາກມີຄວາມສະດວກໃນການຈັບ

ຈ່າຍໃຊ້ສອຍ, ເຂົ້າປື້ນປົວສຸຂະພາບຢູ່ປະເທດໄທ ແລະ
ອື່ນໆ.

ຈາກປະເດັນສຳຄັນດັ່ງກ່າວຜູ້ສຶກສາຈຶ່ງມີຄວາມ
ສົນໃຈສຶກສາຫົວຂໍ້ ປັດໄຈທີ່ມີຜົນຕໍ່ການຖືເງິນຕາ
ຕ່າງປະເທດສະກຸນເງິນບາດ ຂອງປະຊາຊົນເມືອງບໍ່ແຕນ
ເມືອງແກ່ນທ້າວ ແຂວງໄຊຍະບູລີ ເພື່ອເປັນແນວທາງໃຫ້
ລັດຖະບານ ແລະ ທະນາຄານແຫ່ງ ສປປ ລາວ ກຳນົດ
ນະໂຍບາຍການເງິນ ແລະ ນະໂຍບາຍເງິນຕາ ເພື່ອໃຫ້ມີຜົນ
ກະທົບຕໍ່ສະຖຽນລະພາບຂອງເງິນຕາ ແລະ ເສດຖະກິດໃຫ້
ໜ້ອຍທີ່ສຸດ.

ຈຸດປະສົງໃນການຄົ້ນຄວ້າຄັ້ງນີ້ມີ 2 ຈຸດປະສົງຄື:

1) ສຶກສາພຶດຕິກຳການໃຊ້ເງິນຕາຕ່າງປະເທດສະກຸນເງິນ
ບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນ
ທ້າວ ແຂວງໄຊຍະບູລີ 2) ປັດໄຈທີ່ສົ່ງຜົນຕໍ່ໃຊ້ເງິນຕາ
ຕ່າງປະເທດສະກຸນເງິນບາດຂອງປະຊາຊົນໃນເທດສະບານ
ເມືອງບໍ່ແຕນ-ແກ່ນທ້າວ ແຂວງໄຊຍະບູລີ.

2. ວິທີການດຳເນີນການຄົ້ນຄວ້າ

2.1 ເຄື່ອງມືໃນການຄົ້ນຄວ້າ

ເຄື່ອງມືທີ່ໃຊ້ໃນການສຶກສາແບບສອບຖາມ ໂດຍ
ການສ້າງແບບສອບຖາມ ໄດ້ນຳໃຊ້ທິດສະດີພຶດຕິກຳຜູ້
ບໍລິໂພກ⁴, ທິດສະດີຄວາມຕ້ອງການຖືເງິນຂອງ Keynes⁵,
ທິດສະດີການເງິນຂອງ Friedman⁶, ແນວຄິດມູນຄ່າ
ຂອງເງິນຕາມເວລາ⁷, ແນວຄິດດ້ານພຶດຕິກຳການອອມ⁸
ແລະ ງານວິໄຈຂອງ ດວງມະໄລ ກາວັນ (2015). ໂດຍ
ປະກອບມີ 2 ສ່ວນຄື:

- ສ່ວນທີ່ 1: ສຶກສາພຶດຕິກຳການໃຊ້ເງິນຕາ
ຕ່າງປະເທດສະກຸນເງິນບາດຂອງປະຊາຊົນໃນເທດສະບານ
ເມືອງບໍ່ແຕນ-ແກ່ນທ້າວ ແຂວງໄຊຍະບູລີ ເປັນການສຶກ
ສາແບບພັນລະນາໃຊ້ສະຖິຕິພັນລະນາເພື່ອອະທິບາຍ.

⁴ Rattana Saikanit.Principle of Economic.2009

⁵ Krisada Sangkamanee. Money and Banking. 2002. P
96-97

⁶ Krisada Sangkamanee. Money and Banking. 2002. P
98-99

⁷ Thapana Chinpaisan.Financial management. 2012. P 6-
1.

⁸ ທະຊັດໄຊ ພິມໄພ, ເສດຖະສາດມະຫາພາກ 2010:P50

- ສ່ວນທີ2: ສຶກສາປັດໄຈທີ່ສົ່ງຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ເປັນການສຶກສາແບບປະລິມານໂດຍໃຊ້ແບບຈຳລອງສົມຜົນການຖືດຖອຍໂລຈິດສຕິກ (Logistics Regression).

2.2 ກຸ່ມຕົວຢ່າງ

ກຸ່ມຕົວຢ່າງໃນການສຶກສາຄັ້ງນີ້ແມ່ນປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ໂດຍສຸມຕົວຢ່າງຕາມວິທີຂອງ Taro Yamane ໄດ້ຈຳນວນ 357 ຄົນ.

2.3 ວິທີການລວບລວມຂໍ້ມູນ

ຜູ້ຄົນຄວ້າໄດ້ຂຽນໜັງສືສະເໜີລົງເກັບກຳຂໍ້ມູນ ແລະ ລົງສຳພາດນຳປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ແລະ ນຳຂໍ້ມູນທີ່ໄດ້ຈາກແບບສອບຖາມທີ່ໄດ້ສຳພາດມາປ້ອນເຂົ້າໂປແກຣມສຳເລັດຮູບ ແລະ ດຳເນີນການວິເຄາະທາງສະຖິຕິ.

2.3 ວິທີການວິເຄາະຂໍ້ມູນ

- ສ່ວນທີ1: ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ເປັນການວິເຄາະດ້ວຍສະຖິຕິຜັນລະນາ ໂດຍຫາຈຳນວນ, ຄວາມຖີ່, ສ່ວນຮ້ອຍ ແລະ ອະທິບາຍສັດສ່ວນການປ່ຽນແປງຂອງຂໍ້ມູນ.

- ສ່ວນທີ2: ປັດໄຈທີ່ສົ່ງຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ ເປັນການວິເຄາະຄວາມສຳພັນຂອງຕົວປ່ຽນຕາມ ແລະ ຕົວປ່ຽນອິດສະຫຼະເຊິ່ງເປັນການວິເຄາະດ້ວຍວິທີຖືດຖອຍໂລຈິດສຕິກ⁹ ໂດຍໃຊ້ເຕັກນິກການວິເຄາະແບບຖອຍຫຼັງ (Backward Regression)ເປັນການວິເຄາະໂດຍການຖອນຕົວປ່ຽນທີ່ບໍ່ມີຜົນຕໍ່ການອອກອອກເທື່ອລະໜຶ່ງຕົວປ່ຽນຈົນເຫຼືອພຽງຕົວປ່ຽນທີ່ມີຜົນຕໍ່ການຖືເງິນຕາຕ່າງປະເທດ ແລະ ມີແບບຈຳລອງທີ່ເຂົ້າໃນການສຶກສາດັ່ງນີ້:

$$g(X) = \beta_1 + \beta_1 X_1 + \beta_2 X_2 + \dots + \beta_n X_n$$

$$\text{Prob(event)} = \frac{e^{(\beta_0 + \beta_1 X_1 + \beta_2 X_2 + \dots + \beta_n X_n)}}{1 + e^{(\beta_0 + \beta_1 X_1 + \beta_2 X_2 + \dots + \beta_n X_n)}}$$

P-value <0.1 ປັດໃຈດັ່ງກ່າວສົ່ງຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດ

P-value >0.1 ປັດໃຈດັ່ງກ່າວບໍ່ສົ່ງຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດ.

3. ຜົນການສຶກສາ

3.1 ຂໍ້ມູນທົ່ວໄປຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ.

ຈຳນວນປະຊາຊົນເມືອງບໍ່ແຕນ-ແກ່ນທ້າວ ຈຳນວນ 357 ຄົນ ທີ່ໃຊ້ເຂົ້າໃນການສຶກສາສ່ວນໃຫຍ່ເປັນເພດຊາຍ ມີຈຳນວນ 203 ຄົນ ກວມເອົາ 56.86% ແລະ ເພດຍິງ 154 ຄົນ ກວມເອົາ 43.14%, ອາຍຸຢູ່ລະຫວ່າງ 21-37 ປີ ມີຈຳນວນ 211 ຄົນ ກວມເອົາ 59.10%, ສະຖານະພາບແມ່ນແຕ່ງງານມີ 282 ຄົນ ກວມເອົາ 78.99%, ລະດັບການສຶກສາແມ່ນມັດຖະຍົມຕອນປາຍມີ 121 ຄົນ ກວມເອົາ 33.89%, ອາຊີບແມ່ນຊາວກະສິກອນ, ຄ້າຂາຍ ແລະ ນັກທຸລະກິດ ມີ 184 ຄົນ ກວມເອົາ 51.54%, ລາຍໄດ້ສະເລ່ຍຕໍ່ເດືອນ 37,808.12 ບາດ ແລະ ລາຍຈ່າຍສະເລ່ຍຕໍ່ເດືອນແມ່ນ 32,654.06 ບາດ.

3.2 ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ.

ພຶດຕິກຳການໃຊ້ເງິນຕາຕ່າງປະເທດຂອງປະຊາຊົນເມືອງບໍ່ແຕນ-ແກ່ນທ້າວ ຈຳນວນ 357 ຄົນ ເຫັນວ່າໃຊ້ການເງິນຕາຕ່າງປະເທດສະກຸນເງິນບາດ ມີຈຳນວນ ທັງໝົດ 347 ຄົນ ກວມ 97.20% ເຊິ່ງສາຍເຫດມາຈາກຄຳນິຍົມໃນການນຳໃຊ້ເງິນບາດໃນທ້ອງຖິ່ນຂອງຕົນ ແລະ ຄວາມສະດວກສະບາຍໃນການຊື້-ຂາຍກັບປະເທດໄທ, ຈຸດປະສົງໃນການໃຊ້ເງິນຕາຕ່າງປະເທດ ສະກຸນເງິນບາດ ຄື: 1) ໃນການເຜື້ອຈັບຈ່າຍໃຊ້ສອຍໃນການຊຳລະສິນຄ້າໃນປະເທດລາວ ມີຈຳນວນ ທັງໝົດ 347 ຄົນ ກວມ 100% ຂອງຜູ້ໃຊ້ເງິນຕາຕ່າງປະເທດສະກຸນເງິນບາດ

⁹ Julien I.E. Hoffman.2019

ທັງໝົດ, 2) ເພື່ອຈັບຈ່າຍໃຊ້ສອຍໃນການຊຳລະສິນຄ້າໃນ
ປະເທດໄທ ຈຳນວນ 80 ຄົນ ກວມ 23.05%, 3) ເພື່ອໃຊ້
ຈ່າຍໃນຍາມສຸກເສີນໃນປະເທດໄທ ຈຳນວນ 53 ຄົນ
ກວມ 15.27%, 4) ເພື່ອຄ້າຂາຍ ຫຼື ການເຮັດທຸລະກິດ
ກັບປະເທດໄທ ຈຳນວນ 43 ຄົນ ກວມ 12.37%, 5)
ເພື່ອເກງກຳໄລໃນດ້ານອັດຕາແລກປ່ຽນ ຈຳນວນ 6 ຄົນ
1.73%.

ລັກສະນະການໃຊ້ໃຊ້ເງິນຕາຕ່າງປະເທດເພື່ອໃຊ້
ຈ່າຍຊື້ສິນຄ້າອຸປະໂພກ-ບໍລິໂພກທີ່ເປັນສິນຄ້າຂອງໄທຢູ່
ພາຍໃນທ້ອງຖິ່ນ 347 ຄົນ ກວມ 100% ແລະ ໃຊ້ຈ່າຍຊື້
ສິນຄ້າອຸປະໂພກ-ບໍລິໂພກທີ່ໃນປະເທດຢູ່ຊາຍແດນໄທ-
ລາວ ຈຳນວນ 4 ຄົນ ກວມ 1.15% ໂດຍລັກສະນະການຖື
ຄອງເງິນຕາຕ່າງປະເທດສະກຸນເງິນບາດຄືຖືຄອງເງິນບາດຢູ່
ໃນກຳມີຂອງຕົນເອງ ຈຳນວນ 276 ຄົນ ກວມເອົາ
79.54% ແລະ ຝາກເງິນໄວ້ກັບສະຖາບັນການເງິນ ຫຼື
ທະນາຄານໃນປະເທດ ຈຳນວນ 71 ຄົນ ກວມເອົາ
20.46% ເຊິ່ງຢູ່ທະນາຄານການຄ້າຕ່າງປະເທດລາວ
ມະຫາຊົນ(BCEL) ຈຳນວນ 51 ຄົນ ກວມເອົາ
71.83%, ຮອງລົງມາແມ່ນ ປະຊາຊົນຈະຝາກເງິນນຳ
ທະນາຄານສິ່ງເສີມກະສິກຳ (APB) ຈຳນວນ 16 ຄົນ
ກວມເອົາ 22.54%, ປະຊາ ຊົນຈະຝາກເງິນນຳ
ທະນາຄານພັດທະນາລາວ (LDB) ຈຳນວນ 4 ຄົນ ກວມ
ເອົາ 5.63%. ໂດຍຈຳນວນເງິນໃຊ້ເງິນຕາຕ່າງປະເທດ
ສະກຸນເງິນບາດຂອງປະຊາຊົນເມືອງບໍ່ແຕນ-ແກ່ນທ້າວ
ຈຳນວນ 347 ຄົນ ເງິນບາດສະເລ່ຍຕໍ່ເດືອນປະມານ
38,978.38 ບາດ.

3.3 ປັດໄຈທີ່ສົ່ງຜົນຕໍ່ການໃຊ້ເງິນຕາຕ່າງປະເທດ ສະກຸນເງິນບາດຂອງປະຊາຊົນໃນເທດສະບານເມືອງບໍ່ ແຕນ-ແກ່ນທ້າວ ແຂວງໄຊຍະບູລີ.

ການວິເຄາະຄວາມສຳພັນຂອງຕົວປ່ຽນຕາມ ແລະ
ຕົວປ່ຽນອິດສະຫຼະຈຳນວນ 30 ຕົວປ່ຽນ ໂດຍໃຊ້ແບບ
ຈຳລອງແບບຈຳລອງສົມຜົນການທົດຖອຍໂລຈິດສະຕິກ
(Logistics Regression) ແລ້ວນຳໄປພະຍາກອນຕົວ
ປ່ຽນຕາມທີ່ມີໄດ້ຜຽງ 2 ຄຳຄື 1(ໃຊ້ເງິນຕາຕ່າງປະເທດ)
ແລະ 0 (ບໍ່ໃຊ້ເງິນຕາຕ່າງປະເທດ) ສະແດງຜົນການສຶກສາ
ດັ່ງນີ້:

ຕາຕະລາງ1: ຜົນການວິເຄາະສະຖິຕິ Chi-square
ດ້ວຍ Omnibus Tests

		Chi-square	df	Sig.
Step25	Model	35.249	6	0.000

ຈາກຕາຕະລາງ1: ເມື່ອພິຈາລະນາຜົນທາງສະຖິຕິ
ຂອງແບບຈຳລອງພົບວ່າ Chi-square ເທົ່າກັບ 35.25
ແລະ ຄ່າ Sig ເທົ່າກັບ 0.000 ເຊິ່ງນ້ອຍກວ່າ 0.05 ທີ່
ລະດັບຄວາມສຳຄັນທາງສະຖິຕິ 0.05 ສະຫຼຸບວ່າການໃຊ້
ເງິນເງິນຕາຕ່າງປະເທດສະກຸນເງິນບາດຂຶ້ນກັບຕົວປ່ຽນ
ອິດສະຫຼະ 6 ຕົວປ່ຽນ.

ຕາຕະລາງ 2 ການກວດສອບຄວາມເໝາະສົມຂອງ
ແບບຈຳລອງ (Goodness of fit)

Step	-2 Log likelihood	Cox & Snell R Square	Nagelkerke R Square
25	55.971 ^a	0,094	0,417

ຈາກຕາຕະລາງ 2: ເຫັນວ່າຄ່າ Nagelkerke R
Square ເປັນຄ່າທີ່ບອກສັດສ່ວນທີ່ອະທິບາຍຄວາມຜັນ
ແປຂອງແບບຈຳລອງນີ້ ເຊິ່ງໃນທີ່ນີ້ມີຄ່າເທົ່າກັບ 41,70%
ຂອງຄວາມຜັນແປທີ່ສາມາດອະທິບາຍໄດ້ໃນສົມຜົນໂລ
ຈິດສະຕິກຂອງແບບຈຳລອງນີ້.

ຕາຕະລາງ3: ການຈຳແນກຕົວແບບການພະຍາ
ກອນ.

ຄຳສັ່ງເກດ (Observed)		ການພະຍາກອນ(Predicted)		
		ການໃຊ້ເງິນຕາ ຕ່າງປະເທດສະກຸນເງິນ ບາດ		ເປີເຊັນຄວາມ ຖືກຕ້ອງ
		ບໍ່ໃຊ້	ໃຊ້	
Y	ບໍ່ຖືຄອງ	3	7	30.00%
	ຖືຄອງ	0	347	100.00%
ເປີເຊັນລວມ				98.00%

ຈາກຕາຕະລາງ 3: ຜົນການທົດສອບຄວາມໜ້າ
ເຊື່ອຖືຂອງແບບຈຳລອງສົມຜົນຖືດຖອຍແບບໂລຈິດ
ສະຕິກເປັນການປຽບຄຳພະຍາກອນ (Predicted) ແລະ
ກັບຂໍ້ມູນຈິງ (Observed) ສາມາດອະທິບາຍໄດ້ດັ່ງນີ້:

ຈາກຂໍ້ມູນຈິງ (Observed) ມີປະຊາຊົນທີ່ບໍ່ໃຊ້
ເງິນຕາຕ່າງປະເທດສະກຸນເງິນບາດ (Y=0) ຈຳນວນທັງໝົ
ດ 10 ຄົນ, ສົມຜົນຖືດຖອຍແບບໂລຈິດສະຕິກສາມາດ
ພະຍາກອນວ່າເປັນປະຊາຊົນທີ່ບໍ່ໃຊ້ເງິນຕາຕ່າງປະເທດ

ສະກຸນເງິນບາດ ຈຳນວນທັງໝົດ 3 ຄົນ ສະແດງວ່າການ
ພະຍາກອນໄດ້ຖືກຕ້ອງ 30%.

ຈາກຂໍ້ມູນຈິງ (Observed) ມີປະຊາຊົນທີ່ໃຊ້
ເງິນຕາຕ່າງປະເທດສະກຸນເງິນບາດ (Y=1) ຈຳນວນທັງໝົດ
347 ຄົນ, ສົມຜົນຖືດຖອຍແບບໂລຈິດສະຕິກສາມາດ
ພະຍາກອນວ່າເປັນປະຊາຊົນທີ່ໃຊ້ເງິນຕາຕ່າງປະເທດ
ສະກຸນເງິນບາດ ຈຳນວນທັງໝົດ 347 ຄົນ ສະແດງ
ວ່າການພະຍາກອນໄດ້ຖືກຕ້ອງ 100%.

ຈາກຂໍ້ມູນຈິງ (Observed) ມີປະຊາຊົນທັງໝົດ
357 ຄົນ, ສົມຜົນຖືດຖອຍແບບໂລຈິດສະຕິກສາມາດ
ພະຍາກອນຄວາມຖືກຕ້ອງ ຈຳນວນ 350 ຄົນ, ສະຫຼຸບວ່າ

$$g(x) = 0.007 - 0.246 (X6) + 0.337 (X7) - 1.538 (X8) + 2.780(X11) + 3.706 (X21) - 2.865(X22)$$

$$(wald) (0.00) (10.84)** (7.79)** (3.54)* (8.18)** (7.09)** (6.93)**$$

$$P(Y = 1|g(x)) = \frac{e^{g(x)}}{1 + e^{g(x)}}$$

ໂດຍ: $P(Y = 1|g(x))$ ຄືຄວາມໜ້າຈະເປັນທີ່ຜູ້ໃຊ້ເງິນຕາຕ່າງປະເທດສະກຸນເງິນບາດ

ຈາກຜົນການປະເມີນຜົນແບບຈຳລອງສົມຜົນການ
ທົດຖອຍໂລຈິດສະຕິກ ເຫັນວ່າປັດໄຈທີ່ມີຜົນຕໍ່ການໃຊ້
ເງິນຕາຕ່າງປະເທດສະກຸນເງິນບາດຂອງປະຊາຊົນໃນ
ເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ 6
ປັດໄຈ ດັ່ງນີ້:

- ຄ່າສຳປະສິດຂອງລາຍໄດ້ສະເລ່ຍຕໍ່ເດືອນ(X6)
ມີຄ່າເທົ່າກັບ -0.246 ແລະ ມີຄ່າ Sig=0.001 ໜ້ອຍກວ່າ
0.1 ເຊິ່ງມີດ້ວຍລະດັບຄວາມສຳຄັນທາງສະຖິຕິ 0.1 ເຊິ່ງ
ໝາຍຄວາມວ່າລາຍໄດ້ສະເລ່ຍຕໍ່ເດືອນເພີ່ມຂຶ້ນມີຜົນຕໍ່
ການໃຊ້ເງິນຕາຕ່າງປະເທດສະກຸນເງິນບາດຫຼຸດລົງ.

- ຄ່າສຳປະສິດຂອງລາຍຈ່າຍສະເລ່ຍຕໍ່ເດືອນ (X7)
ມີຄ່າເທົ່າກັບ 0.337 ແລະ ມີຄ່າ Sig=0.005 ໜ້ອຍກວ່າ
0.1 ເຊິ່ງມີດ້ວຍລະດັບຄວາມສຳຄັນທາງສະຖິຕິ 0.1 ເຊິ່ງ
ໝາຍຄວາມວ່າລາຍຈ່າຍສະເລ່ຍຕໍ່ເດືອນເພີ່ມຂຶ້ນມີຜົນຕໍ່
ການໃຊ້ເງິນຕາຕ່າງປະເທດສະກຸນເງິນບາດເພີ່ມຂຶ້ນ.

- ຄ່າສຳປະສິດຂອງລະດັບການປ່ຽນແປງລາຄາ
ສິນຄ້າພາຍໃນປະເທດຕ່ຳລົງ(X8) ມີຄ່າເທົ່າກັບ -1.538
ແລະ ມີຄ່າ Sig=0.06 ໜ້ອຍກວ່າ 0.1 ເຊິ່ງມີດ້ວຍລະດັບ
ຄວາມສຳຄັນທາງສະຖິຕິ 0.1 ເຊິ່ງໝາຍຄວາມວ່າລະດັບ
ການປ່ຽນແປງລາຄາສິນຄ້າພາຍໃນປະເທດຕ່ຳລົງ 1

ສົມຜົນພະຍາກອນໂລຈິດສະຕິກຂອງແບບຈຳລອງນີ້
ສາມາດພະຍາກອນຖືກຕ້ອງໄດ້ 98%.

ຜົນການທົດສອບສົມຜົນຖືດຖອຍໂລຈິດສະຕິກ
ຝຶບວ່າປັດໄຈທີ່ມີຜົນຕໍ່ການໃຊ້ເງິນຕາຕ່າງປະເທດສະກຸນ
ເງິນບາດຂອງປະຊາຊົນໃນເທດສະບານເມືອງບໍ່ແຕນ-
ແກ່ນທ້າວ ແຂວງໄຊຍະບູລີ ດ້ວຍການນຳຕົວແປທັງໝົດ
ເຂົ້າໄປສົມຜົນຖືດຖອຍໂລຈິດສະຕິກດ້ວຍເຕັກນິກ
(Backward Regression) ໃນລະດັບຄວາມສຳຄັນທາງ
ສະຖິຕິ 0.05 ສາມາດຂຽນສົມຜົນໄດ້ດັ່ງນີ້:

ລະດັບ ມີຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດ
ເພີ່ມຂຶ້ນ.

- ຄ່າສຳປະສິດຂອງລະດັບການປ່ຽນແປງລາຍໄດ້
ຂອງທ່ານປະຈຸບັນ ແລະ ອານາຄົດຕ່ຳລົງ(X11) ມີຄ່າເທົ່າ
ກັບ 2.780 ແລະ ມີຄ່າ Sig=0.004 ໜ້ອຍກວ່າ 0.1 ເຊິ່ງ
ມີດ້ວຍລະດັບຄວາມສຳຄັນທາງສະຖິຕິ 0.1 ເຊິ່ງໝາຍ
ຄວາມວ່າລະດັບການປ່ຽນແປງລາຍໄດ້ຂອງທ່ານປະຈຸບັນ
ແລະ ອານາຄົດຕ່ຳລົງ 1 ລະດັບມີຜົນຕໍ່ການໃຊ້ເງິນຕາ
ຕ່າງປະເທດສະກຸນເງິນບາດຕ່ຳລົງ

- ຄ່າສຳປະສິດຂອງລະດັບເງິນບາດມີຄວາມສາມາດ
ໃນການແລກປ່ຽນເງິນຕາຕ່າງປະເທດໄດ້ດີ(X21) ມີຄ່າ
ເທົ່າກັບ 3.706 ແລະ ມີຄ່າ Sig=0.008 ໜ້ອຍກວ່າ 0.1
ເຊິ່ງມີດ້ວຍລະດັບຄວາມສຳຄັນທາງສະຖິຕິ 0.1 ເຊິ່ງໝາຍ
ຄວາມວ່າລະດັບເງິນບາດມີຄວາມສາມາດໃນການ
ແລກປ່ຽນເງິນຕາຕ່າງປະເທດໄດ້ດີ ເພີ່ມຂຶ້ນ 1 ລະດັບ ມີ
ຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດເພີ່ມຂຶ້ນ.

- ຄ່າສຳປະສິດຂອງລະດັບສະຖານທີ່ແລກປ່ຽນມີ
ຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດ
(X22) ມີຄ່າເທົ່າກັບ -2.865 ແລະ ມີຄ່າ Sig=0.008 ໜ້ອຍ
ກວ່າ 0.1 ເຊິ່ງມີດ້ວຍລະດັບຄວາມສຳຄັນທາງສະຖິຕິ

0.1 ເຊິ່ງໝາຍຄວາມວ່າລະດັບສະຖານທີ່ແລກປ່ຽນມີຜົນຕໍ່ກັບການໃຊ້ເງິນຕາຕ່າງປະເທດສະກຸນເງິນບາດເຝີມຂຶ້ນ 1 ລະດັບ ມີຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດຫຼຸດລົງ.

4. ວິພາກຜົນ.

- ຈາກການສຶກສາພຶດຕິກຳການໃຊ້ເງິນຕາຕ່າງປະເທດສະກຸນເງິນບາດ ມີສາຍເຫດມາຈາກຄຳນິຍົມໃນການນຳໃຊ້ເງິນບາດໃນທ້ອງຖິ່ນຂອງຕົນ ໂດຍມີຈຸດປະສົງໃນການເພື່ອຈັບຈ່າຍໃຊ້ສອຍໃນການຊຳລະສິນຄ້າພາຍໃນປະເທດ ເຊິ່ງເປັນສິນຄ້າອຸປະໂພກ-ບໍລິໂພກທີ່ເປັນສິນຄ້າຂອງໄທຢູ່ພາຍໃນທ້ອງຖິ່ນ. ສະນັ້ນ ທະນາຄານແຫ່ງ ສປປ ລາວ ຕ້ອງປຸກສິດສຳນຶກການໃຊ້ເງິນກີບ, ໃຫ້ຄວາມຮູ້ເຂົ້າໃຈລະບຽບການໃຊ້ເງິນຕາ, ຜົນກະທົບຂອງການໃຊ້ເງິນຕາຕ່າງປະເທດ ໃຫ້ປະຊາຊົນໃນເມືອງບໍ່ແຕນ-ແກ່ນທ້າວ ແຂວງໄຊຍະບູລີ, ນອກຈາກນັ້ນ ລັດຖະບານຕ້ອງມີການເຂັ້ມງວດທາງພາສີ-ອາກອນ ເຊັ່ນ: ປັບພາສີນຳເຂົ້າປະເພດສິນຄ້າອຸປະໂພກ-ບໍລິໂພກສູງຂຶ້ນ, ເກັບອາກອນລາຍໄດ້ໃນອັດຕາທະວີຄຸນ.

- ຈາກການສຶກສາພົບວ່າລະດັບການປ່ຽນແປງລາຄາສິນຄ້ານຳເຂົ້າຈາກປະເທດໄທຫຼຸດລົງມີຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດເຝີມຂຶ້ນ ເຊິ່ງສອດຄ່ອງກັບ ທິດສະດີການເງິນຂອງ Friedman ທີ່ກ່າວວ່າການປ່ຽນແປງລາຄາສິນຄ້າພາຍໃນປະເທດມີຜົນເຮັດໃຫ້ປະຊາຊົນໄປໃຊ້ເງິນຕາຕ່າງປະເທດ, ສະນັ້ນ ລັດຖະບານຄວນມີການຄອບຄຸມລາຄາສິນຄ້າທີ່ນຳເຂົ້າຈາກປະເທດໄທໃຫ້ຈຳໜ່າຍໃຫ້ມີເໝາະສົມ ຫຼື ໃຫ້ມີລາຄາຄົງທີ່ ນອກຈາກນັ້ນຕ້ອງກຳນົດອັດຕາພາສີນຳເຂົ້າສິນຄ້າໃນອັດຕາທີ່ສູງ ແລະ ສົ່ງເສີມການໃຊ້ສິນຄ້າພາຍໃນປະເທດ.

- ຈາກການສຶກສາພົບວ່າລະດັບເງິນບາດມີຄວາມສາມາດໃນການແລກປ່ຽນເງິນຕາຕ່າງປະເທດໄດ້ດີມີຜົນໄດ້ໃຫ້ໃຊ້ເງິນຕາຕ່າງປະເທດສະກຸນເງິນບາດເຝີມຂຶ້ນ ເຊິ່ງສອດຄ່ອງກັບ ທິດສະດີການເງິນຂອງ Friedman ທີ່ກ່າວວ່າອັດຕາແລກປ່ຽນເຝີມຂຶ້ນ(ເງິນກີບອ່ອນຄ່າ) ເຮັດໃຫ້ຄົນໄປໃຊ້ເງິນຕ່າງປະເທດເຝີມຂຶ້ນ, ສະນັ້ນ ທະນາຄານ

ແຫ່ງ ສປປ ລາວ ຕ້ອງໃຊ້ ລະບົບອັດຕາແລກປ່ຽນແບບຄົງທີ່ພາຍໃຕ້ການແຊກແຊງຂອງລັດຖະບານ.

- ຈາກການສຶກສາເຫັນວ່າລະດັບການຂະຫຍາຍຕົວສະຖານທີ່ແລກປ່ຽນໂດຍສະເພາະຮ້ານແລກເງິນຕາ ແລະ ສາຂາທະນາຄານເຝີມຂຶ້ນມີຜົນຕໍ່ກັບການໃຊ້ເງິນຕາຕ່າງປະເທດສະກຸນເງິນບາດຫຼຸດລົງ ເຊິ່ງສອດຄ່ອງກັບການການຄົ້ນຄວ້າ ຂອງ ຫັດ ສຸກສະຫວັນ ປີ2011 ທີ່ໄດ້ສຶກສາທັດສະນະຄະຕິຂອງປະຊາຊົນທີ່ມີຕໍ່ການຊົມໃຊ້ເງິນຕາຕ່າງປະເທດ ກໍລະນີສຶກສາ: ການຊົມໃຊ້ເງິນບາດ (ໄທ) ຂອງປະຊາຊົນເມືອງແກ່ນທ້າວ ແຂວງໄຊຍະບູລີ ພົບວ່າສະຖານທີ່ແລກປ່ຽນເງິນຕາມີຈຳນວນໜ້ອຍມີຜົນເຮັດໃຫ້ປະຊາຊົນ ເມືອງແກ່ນທ້າວ ແຂວງໄຊຍະບູລີ ໄປໃຊ້ເງິນຕາຕ່າງປະເທດ, ສະນັ້ນແຫ່ງ ສປປ ລາວ ຕ້ອງສົ່ງເສີມໃຫ້ຮ້ານແລກເງິນຕາ ແລະ ໃຫ້ທະນາຄານທຸລະກິດເຝີມສາຂາທະນາຄານເຝີມຂຶ້ນເພື່ອເຮັດປະຊາຊົນເມືອງບໍ່ແຕນ-ແກ່ນທ້າວ ແຂວງໄຊຍະບູລີ ໄປແລກປ່ຽນເງິນຕາເວລານັ້ນຈະເຮັດໃຫ້ການໃຊ້ເງິນຕາຕ່າງປະເທດຫຼຸດລົງ.

5. ສະຫຼຸບ

ພຶດຕິກຳການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນເມືອງບໍ່ແຕນ-ແກ່ນທ້າວ ມີສາຍເຫດມາຈາກຄຳນິຍົມໃນການນຳໃຊ້ເງິນບາດໃນທ້ອງຖິ່ນຂອງຕົນ ໂດຍຈຸດປະສົງເພື່ອຈັບຈ່າຍໃຊ້ສອຍໃນການຊຳລະສິນຄ້າພາຍໃນປະເທດທີ່ເປັນສິນຄ້າອຸປະໂພກ-ບໍລິໂພກ ທີ່ເປັນສິນຄ້າຂອງໄທທີ່ຈຳໜ່າຍຢູ່ພາຍໃນທ້ອງຖິ່ນ ເຊິ່ງຈຳນວນເງິນໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນເມືອງບໍ່ແຕນ-ແກ່ນທ້າວ ສະເລ່ຍຕໍ່ເດືອນປະມານ 38,978.38 ບາດ.

ປັດໄຈທີ່ມີຜົນຕໍ່ການໃຊ້ເງິນຕາຕ່າງປະເທດສະກຸນເງິນບາດຂອງປະຊາຊົນໃນເທດສະບານເມືອງບໍ່ແຕນ-ແກ່ນທ້າວ ແຂວງໄຊຍະບູລີ 6 ປັດໄຈ ຄື ລາຍໄດ້ສະເລ່ຍຕໍ່ເດືອນ, ຈ່າຍສະເລ່ຍຕໍ່ເດືອນ, ລະດັບການປ່ຽນແປງລາຄາສິນຄ້າພາຍໃນປະເທດຕໍ່າລົງ, ລະດັບການປ່ຽນແປງລາຍໄດ້ຂອງທ່ານປະຈຸບັນ ແລະ ອານາຄົດຕໍ່າລົງ, ລະດັບເງິນບາດມີຄວາມສາມາດໃນການແລກປ່ຽນເງິນຕາຕ່າງປະເທດໄດ້ດີ ແລະ ລະດັບສະຖານທີ່ແລກປ່ຽນມີຜົນຕໍ່ກັບ

ການໃຊ້ເງິນຕາຕ່າງປະເທດສະກຸນເງິນບາດ ທີ່ມີລະດັບ
ຄວາມສໍາຄັນທາງສະຖິຕິ 0.1.

6. ຄໍາຂອບໃຈ

ຂໍສະແດງຄວາມຮູ້ບຸນຄຸນ ແລະ ຄໍາຂອບໃຈມາຍັງ
ຄະນະນໍາມະຫາວິທະຍາໄລ ສຸພານຸວົງທີ່ໃຫ້ການສະນັບສະ
ໜູນການວິໄຈ, ຂໍຄອບໃຈມາຍັງຄະນະເສດຖະສາດ ແລະ
ການທ່ອງທ່ຽວ ທີ່ໃຫ້ການສະນັບສະໜູນ, ແນະນໍາ ແລະ
ໃຫ້ຂໍ້ມູນໃນການວິໄຈຄັ້ງນີ້.

7. ເອກະສານອ້າງອີງ

ຈິດສະຫວາດ ໂຄດໄຊ. (2011). ປັດໄຈທີ່ມີຄວາມສໍາພັນ

ຕໍ່ການຖືເງິນຕາຕ່າງປະເທດຂອງປະຊາຊົນຊາວ
ເມືອງຫຼວງພະບາງ ແຂວງຫຼວງພະບາງ. ບົດ
ວິທະຍານິພົນວິທະຍາໄລແຫ່ງຊາດ.

ສຸກກະເສີມ. (2014). ສຶກສາພຶດຕິກຳການນໍາໃຊ້ເງິນຕາ
ຕ່າງປະເທດ (ສະກຸນເງິນບາດ) ຂອງປະຊາຊົນ
ນະຄອນຫຼວງວຽງຈັນໃນຂົງເຂດເທດສະບານ. ບົດ
ຄວາມຂອງສະຖາບັນທະນາຄານ.

ດວງມະໄລ ກາວັນ. (2015). ປັດໄຈທີ່ມີອິດທິພົນຕໍ່ກັບ
ການຕັດສິນໃຈໃຊ້ເງິນຕາຕ່າງປະເທດຂອງ
ປະຊາຊົນລາວໃນນະຄອນຫຼວງວຽງຈັນ. ບົດຄວາມ
ສະຖາບັນທະນາຄານ.

ຫັດ ສຸກສະຫວັນ. (2011). ສຶກສາທັດສະນະຄະຕິຂອງປະ
ຊາຊົນທີ່ມີຕໍ່ການຊົມໃຊ້ເງິນຕາຕ່າງປະເທດ
ກໍລະນີສຶກສາ: ການຊົມໃຊ້ເງິນບາດ (ໄທ) ຂອງ
ປະຊາຊົນເມືອງແກ່ນທ້າວ ແຂວງໄຊຍະບູລີ. ບົດ
ວິທະຍານິພົນ ຂອງ ຄະນະເສດຖະສາດ ແລະ
ການທ່ອງທ່ຽວ, ມະຫາວິທະຍາໄລ ສຸພານຸວົງ
ມະນີຈັນ ທະນິວົງ. (2017). ປັດໄຈທີ່ມີຜົນຕໍ່ການຖື
ເງິນຕາຕ່າງປະເທດສະກຸນເງິນບາດ ຂອງຜູ້ປະກອບ
ການ ໃນເທດສະບານເມືອງແກ່ນທ້າວ ແຂວງໄຊ
ຍະບູລີ. ບົດວິທະຍານິພົນ ຄະນະເສດຖະສາດ ແລະ
ການທ່ອງທ່ຽວ. ມະຫາວິທະຍາໄລ ສຸພານຸວົງ.

Aekawee. S. (2015). Customer behavior
towards foreign exchange services of
Bank of Ayudhya public company
limited in Chiang Mai Province. Thesis

master of business administration.

Chiang Mai University.

Chulaluck.W. (2008). Customer behavior
towards foreign exchange services of
Bangkok Bank Public Company
Limited. Thesis master of business
administration. Chiang Mai University.

Somyos Avakidt. (2016). The influencing of
important factors on Exchange rate of
Thai Baht against the US Dollar, Thai
Baht against the Euro and Thai Baht
against the Yen. Journal of Business
Administration.

Jakree sakunbongkot. (2001). The impact of
Exchange rate on Thai industrial Export
Prices. Master of economic.
Chulalongkorn University.

Rudiger Dornbusch. (1987). Exchange rate and
Prices. The American Economic Review.
Page 93-106.